

30-06-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - సూర్యవంశ రాజ్య పదవిని తీసుకునేందుకు తమ సర్వస్వాన్ని బాబాకు సమర్పించండి. సూర్యవంశ రాజ్యపదవి అనగా ఏర్కండీషన్ టికెట్ ”

ప్రశ్న:- ఈ ప్రపంచంలో పిల్లలైన మీ కంటే గొప్ప అదృష్టవంతులు ఎవ్వరూ లేరు, ఎలా ?

సమా :- పిల్లలైన మీ సన్నుఖములో అనంతమైన తండ్రి ఉన్నారు. వారి నుండి మీకు అనంతమైన వారసత్వము లభిస్తుంది. మీరు ఈ సమయంలో బేహద్ తండ్రి, టీచరు, సద్గురువుకు చెందినవారిగా అయ్యి వారి ద్వారా అనంతమైన ప్రాప్తిని చేసుకుంటున్నారు. ప్రపంచంలోని వారికైతే వారిని గురించే తెలియదు కనుక మీ వంటి అదృష్టవంతులుగా ఎలా అవ్వగలరు.

పాట :- మేము చాలా గొప్ప అదృష్టవంతులము,..... (బడా ఖుష్ నశీబ్,.....)

ఓంశాంతి. బ్రాహ్మణ కులభూషణులైన పిల్లలకు, ఇప్పుడు మనము బ్రాహ్మణ సంప్రదాయమునకు చెందినవారిగా అయ్యామని, మళ్ళీ దైవీ సంప్రదాయమువారిగా అవుతామని తెలుసు. పిల్లలకు తండ్రి కూర్చుని తెలియచేస్తున్నారు - ఇప్పుడు మీరు అనంతమైన తండ్రి సన్నుఖములో ఉన్నారు, వారి నుండి మీకు బేహద్ వారసత్వం లభిస్తుంది, ఇంకేమి కావాలి! భక్తిమార్గము ఎప్పటి నుండి ప్రారంభమౌతుందో ఎవ్వరికీ తెలియదు. భక్తిమార్గములోని వారు అనగా భక్తులు భగవంతుని లేక వధువులు వరుని స్తుతి చేస్తారు. కానీ విచిత్రమేమంటే వారికి అతడిని గూర్చి తెలియనే తెలియదు. ప్రేయసికి ప్రియుని గురించి తెలియకపోవడం ఎక్కడైనా ఉందా? తెలియకుంటే స్తుతి ఎలా చేయగలదు? భగవంతుడు అందరికీ తండ్రి. పిల్లలు తండ్రిని స్తుతి చేస్తారు. కానీ పరిచయము లేకుండా స్తుతి చేయడం వలన అంతా వ్యర్థమైపోతుంది. కావున అలా స్తుతి చేయడం వలన లాభమేమీ ఉండదు. అలా స్తుతి చేస్తూ ఆ లక్ష్యాన్ని ఎవ్వరూ పొందలేరు. భగవంతుడు ఎవరో వారి నుండి ఏమి లభిస్తుందో ఏ మాత్రము తెలియదు. క్రైస్తవ ధర్మము, బౌద్ధ ధర్మము,..... ఇలా అనేక ధర్మాలు ఏవైతే ఉన్నాయో ఆ ధర్మస్థులు వారి ధర్మపితలను(ధర్మ స్థాపకులను) లేదా ధర్మ గురువులను స్తుతి చేస్తారు, కానీ వారిని స్తుతి చేయుట ద్వారా ఏమి లభిస్తుందో తెలియదు. దానికంటే భౌతిక చదువే నయము, ఎందుకంటే కనీసం లక్ష్యము, ఉద్దేశ్యము బుద్ధిలో ఉంటుంది కదా! తండ్రి ద్వారా ఏమి లభిస్తుంది? టీచరు ద్వారా ఏమి లభిస్తుంది? గురువు ద్వారా ఏమి లభిస్తుంది? అని ఇంకెవ్వరూ అర్థము చేసుకోలేరు. ఇక్కడ మీరు మొదట తండ్రివారిగా, తర్వాత టీచరువారిగా, తర్వాత సద్గురువుకు చెందినవారిగా అవుతారు. తండ్రి టీచర్ల కంటే గురువు ఉన్నతమైనవారుగా ఉంటారు. తండ్రికి చెందినవారుగా అయ్యామని మీకిప్పుడు నిశ్చయము కలిగింది. బాబా 5 వేల సంవత్సరాల క్రితము వలె వచ్చి మనలను స్వర్గాధికారులుగా అంటే శాంతిధామానికి అధికారులుగా తయారుచేస్తారు. అల్లారు ముద్దు పిల్లలారా! మీరు నా నుండి వారసత్వాన్ని తీసుకుంటారు కదా! అని తండ్రి అన్నప్పుడు, అవును బాబా ఎందుకు తీసుకోము? అని పిల్లలంటారు. చంద్రవంశ రాముని పదవిని పొందడానికి రాజీ అవుతారా? మీకేది కావాలి? తండ్రి బహుమతిని తీసుకొచ్చారు. మీరు సూర్యవంశ లక్ష్మిని వరిస్తారా? లేక చంద్రవంశ సీతను వరిస్తారా? మీ ముఖాన్ని చూచుకోండి. శ్రీ నారాయణుని లేదా శ్రీలక్ష్మిని వరించేందుకు యోగ్యంగా ఉన్నారా? యోగ్యులుగా అవ్వకుండా ఎలా వరించగలరు? ఇప్పుడు తండ్రి కూర్చొని అర్థం చేయిస్తున్నారు. కల్వక్రితము వలె ఉన్నది ఉన్నట్లుగా మళ్ళీ వచ్చి అర్థము చేయిస్తున్నాను. మీరు మళ్ళీ వచ్చి మీ వారసత్వాన్ని తీసుకుంటున్నారు. అనంతమైన తండ్రి నుండి అనంతమైన వారసత్వాన్ని తీసుకోవడమే మీ లక్ష్యము.

అదేమిటంటే - సూర్యవంశ రాజ్యపదవి, ఇక రెండవ గ్రేడ్ చంద్రవంశము. ఎలా ఏర్పడిందో, ఫస్ట్ క్లాసు, సెకండ్ క్లాసు ఉంటాయి కదా. సత్యయుగ రాజధానిని ఏర్పడిందో అని భావించండి. ఏర్పడిందో కంటే శ్రేష్ఠమైనది మరేదీ ఉండదు. తర్వాత ఫస్ట్ క్లాసు. కావున ఇప్పుడు బాబా ప్రశ్నిస్తున్నారు - మీరు ఏర్పడిందో సూర్యవంశ రాజ్యాన్ని తీసుకుంటారా లేక చంద్రవంశ ఫస్ట్ క్లాస్ పదవిని తీసుకుంటారా? దానికంటే తక్కువ అంటే ద్వితీయ శ్రేణిలో నెంబరువారు వారసులుగా అవుతారు. తర్వాత మీరు చివర్లో వచ్చి రాజ్యపాలన చేస్తారు. లేకుంటే తృతీయ శ్రేణి ప్రజలు, అందులో కూడా రిజర్వ్ టికెట్ ఉంటుంది. ఫస్ట్ క్లాసు రిజర్వ్, సెకండు క్లాసు రిజర్వ్..... ఇలా పదవులు నెంబరువారుగా ఉంటాయి కదా. కానీ అక్కడ సుఖము ఉండనే ఉంటుంది. వేరే వేరే విభాగాలు అయితే ఉన్నాయి కదా. షాహుకార్లు ఏర్పడిందో టికెట్ తీసుకుంటారు. మీలో షాహుకార్లుగా ఎవరు అవుతారు? ఎవరైతే తమ సర్వస్వమూ తండ్రికి ఇచ్చేస్తారో వారు ధనవంతులుగా అవుతారు. బాబా ఇదంతా మీదే అని అంటారు. వ్యాపారి, రత్నాకరుడు, ఇంద్రజాలికుడు అని భారతదేశములోనే మహిమ చేస్తారు. ఈ మహిమలన్నీ తండ్రివి, కృష్ణునివి కావు. కృష్ణుడైతే వారసత్వాన్ని తీసుకున్నాడు, సత్యయుగములో ప్రాలభ్యాన్ని పొందాడు. కృష్ణుడు కూడా తండ్రివాడిగా అయ్యాడు. ప్రాలభ్యము ఎక్కడి నుండో పొందుకొని ఉంటాడు కదా! లక్ష్మీనారాయణులు సత్యయుగములో ప్రాలభ్యాన్ని అనుభవించారు. తప్పక మీరు గతములో ప్రాలభ్యాన్ని తయారు చేసుకొని ఉంటారని మీరిప్పుడు తెలుసుకున్నారు. నెహ్రూ ప్రాలభ్యము ఎంత గొప్పగా ఉండేది. తప్పక మంచి కర్మలు చేసి ఉంటాడు. భారతదేశానికి కిరీటము లేని చక్రవర్తిగా ఉండేవాడు. భారతదేశ మహిమ అపారమైనది. భారతదేశము వంటి శ్రేష్ఠమైన దేశము మరేదీ లేదు. భారతదేశము పరమపిత పరమాత్ముని జన్మ స్థానము. ఈ రహస్యము ఎవ్వరి బుద్ధిలోనూ కూర్చోదు. పరమాత్మయే అందరికీ అర్థకల్పానికి సుఖ-శాంతులను ఇస్తారు. భారతదేశమే నంబరువన్ తీర్థ స్థానము. కానీ ద్రామానుసారము ఒక్క తండ్రిని మర్చిపోవడంతో సృష్టి పరిస్థితి ఎలా అయిపోయిందో చూడండి. అందుకే శివబాబా మళ్ళీ వస్తారు. ఎవరో ఒకరు నిమిత్తులొత్తారు కదా.

ఇప్పుడు తండ్రి చెప్తున్నారు - అశరీరి భవ, స్వయాన్ని ఆత్మగా నిశ్చయం చేసుకోండి. ఆత్మనైన నేను ఎవరి సంతానమునని ఎవ్వరికీ తెలియదు. ఇది అద్భుతం కదా. ఓ గాడ్ ఫాదర్! దయ చూపించండి అని అంటారు కూడా. శివజయంతిని కూడా ఆచరిస్తారు, కానీ వారు ఎప్పుడు వచ్చారో ఎవ్వరికీ తెలియదు. ఇది 5 వేల సంవత్సరాల విషయము. తండ్రి వచ్చి నూతన ప్రపంచమైన సత్యయుగాన్ని స్థాపించారు. సత్యయుగ ఆయువు లక్షల సంవత్సరాలేమీ కాదు. కనుక గాఢాంధకారమే కదా. గీతోపదేశాన్ని ఎంతోమంది వచ్చి వింటారు! కానీ వినేవారికి గానీ, చదివేవారికి గానీ ఏమీ అర్థము కాదు. తండ్రి ఎంత సహజంగా అర్థము చేయిస్తారు! కేవలం తండ్రినైన నన్ను స్మృతి చేయండి. గృహస్థ వ్యవహారములో ఉంటూ కమలపుష్ప సమానంగా ఉండండి. విష్ణువుకే అన్ని అలంకారాలను ఇచ్చేశారు. శంఖము కూడా ఇచ్చారు, పుష్పము కూడా చూపారు. వాస్తవానికి ఈ అలంకారాలు దేవతలకు ఇవ్వరాదు. ఇవి ఎంత గుహ్యమైన గంభీరమైన విషయాలు! వాస్తవానికి ఇవన్నీ బ్రాహ్మణుల అలంకారాలు. కానీ బ్రాహ్మణులకు ఎలా ఇవ్వాలి? నేడు బ్రాహ్మణులుగా ఉంటారు, రేపు శూద్రులుగా అయిపోతారు. బ్రహ్మకుమారులే శూద్ర కుమారులుగా అయిపోతారు. మాయ ఆలస్యము చేయదు. ఒకవేళ ఏదైనా తప్పు చేసి ఉంటే, బాబా శ్రీమతమును అనుసరించకపోతే, బుద్ధి భ్రష్టమై ఉంటే, మాయ లాగి చెప్పడెట్లు వేసి ఒక్క క్షణంలో ముఖాన్ని తిప్పేస్తుంది. మనుష్యులు కోపంలో ఒక్క దెబ్బ వేశానంటే ముఖము పచ్చడిపోతుందని అంటారు కదా. కావున మాయ కూడా అలాంటిదే. తండ్రిని మర్చిపోయారంటే, మాయ ఒక్క సెకండులో దెబ్బ వేసి

ముఖాన్ని తిప్పేస్తుంది. ఒక్క సెకండులో జీవన్ముక్తిని పొందుతారు, మాయ ఒక్క సెకండులో జీవన్ముక్తిని సమాప్తం చేసేస్తుంది. ఎంతో మంచి-మంచి పిల్లలను కూడా మాయ పట్టుకునేస్తుంది. ఎక్కడైనా పొరపాటు చేస్తూ కనిపించారంటే వెంటనే చెంపదెబ్బ వేస్తుంది. తండ్రి వచ్చి పురాతన ప్రపంచము నుండి ముఖం తిప్పేస్తారు. నిరుపేద అయిన లౌకిక తండ్రి పాత కుటీరములో ఉంటూ తర్వాత కొత్తది తయారు చేస్తున్నట్లయితే, పిల్లల బుద్ధిలో ఇక మేము క్రొత్త ఇంట్లోకి వెళ్తామని, మా కొరకు క్రొత్త ఇల్లు తయారౌతున్నదని, ఈ పాత ఇంటిని పడగొడ్తారని ఉంటుంది కదా. ఇప్పుడు తండ్రి మీ కొరకు అరచేతిలో స్వర్గాన్ని లేక వైకుంఠాన్ని తీసుకొచ్చారు. అల్లారు ముద్దు పిల్లలారా, నేను ఆత్మలతో మాట్లాడ్తాను, ఈ కళ్ల ద్వారా పిల్లలైన మిమ్ములను చూస్తున్నానని అంటారు. తండ్రి అర్థం చేయిస్తున్నారు - నేను కూడా ద్రామాకు వశమై ఉన్నాను. ద్రామాలో లేనిది ఏదీ చేయలేను. పిల్లలు రోగ్రస్తులైతే, నేను సరి చేస్తానని కాదు. ఆపరేషన్ చేయవలసి వస్తే దానిని తప్పిస్తానని కాదు. కర్మభోగమును అందరూ అనుభవించవలసిందే, మీ పై భారము చాలా ఎక్కువగా ఉంది, ఎందుకంటే మీరు అందరికంటే పాతవారు. సత్యప్రధానము నుండి పూర్తి తమోప్రధానంగా అయ్యారు. ఇప్పుడు పిల్లలైన మీకు తండ్రి లభించారు, కనుక తండ్రి నుండి వారసత్వాన్ని తీసుకోవాలి. కల్ప-కల్పము ద్రామానుసారము మనము తండ్రి నుండి వారసత్వాన్ని తీసుకుంటామని మీకు తెలుసు. సూర్యవంశ, చంద్రవంశ రాజ్యాలకు చెందినవారు తప్పక వస్తారు. దేవతలుగా ఉండేవారు మళ్ళీ శూద్రులుగా అయ్యారు. మరలా వారే బ్రాహ్మణులుగా అయ్యి ధైవీ సాంప్రదాయానికి చెందినవారిగా అవుతారు. ఈ విషయాలను తండ్రి తప్ప మరెవ్వరూ అర్థం చేయించలేరు.

తండ్రికి పిల్లలైన మీరు ఎంతో మధురమనిపిస్తారు. మీరు కల్పము ముందు వారైన నా పిల్లలే అని తండ్రి చెప్పున్నారు. నేను కల్ప-కల్పము వచ్చి మిమ్ములను చదివిస్తాను. ఇవి ఎంత అద్భుతమైన విషయాలు! నిరాకార భగవానువాచ. శరీరము ద్వారానే మాట్లాడుట జరుగుతుంది కదా! శరీరము నుండి వేరైతే ఆత్మ మాట్లాడలేదు. ఆత్మ భిన్నమైపోతుంది. ఇప్పుడు అశరీరి భవ! అని తండ్రి చెప్పున్నారు. అంతేగానీ ప్రాణాయామము మొదలైనవి చేయమని కాదు. నేను ఆత్మను, అవినాశినిని భావించాలి. ఆత్మనైన నాలో 84 జన్మల పాత్ర నిండి ఉంది. తండ్రి స్వయంగా చెప్పున్నారు - నా ఆత్మ ఏ పాత్రను అభినయిస్తుందో ఆ పాత్రంతా ఆత్మనైన నాలో నిండి ఉంది. భక్తిమార్గంలో నా పాత్ర అక్కడ నడుస్తుంది, మళ్ళీ జ్ఞాన మార్గంలో ఇక్కడకు వచ్చి జ్ఞానమునిస్తాను. భక్తిమార్గములోని వారికి జ్ఞానమును గురించి ఏ మాత్రమూ తెలియదు. సారాయి త్రాగని వారికి దాని రుచి ఏమీ తెలియని విధంగానే జ్ఞానమును తీసుకున్నప్పుడే దాని విలువ తెలుస్తుంది. జ్ఞానము ద్వారా సద్గతి కలుగుతుంది. మరి జ్ఞానసాగరుడే సద్గతిని కలుగజేస్తాడు కదా! నేను సర్వుల సద్గతిదాతను అని తండ్రి చెప్తారు. సర్వోదయ లీడర్లు ఉన్నారు కదా! ఎన్నో రకాలుగా ఉన్నారు. నిజానికి సర్వుల పై దయ చూపేవారు తండ్రియే. “ఓ భగవంతుడా! దయ చూపండి” అని తండ్రిని పిలుస్తారు అనగా సర్వుల పై వారే దయ చూపుతారు. మిగిలిన వారందరూ హద్దు దయను చూపువారే. తండ్రి మొత్తం ప్రపంచమునంతటినీ సత్యప్రధానంగా తయారు చేస్తారు. అందులో తత్వాలు కూడా సత్యప్రధానంగా అయిపోతాయి. ఈ కర్తవ్యము పరమాత్మదే. కనుక సర్వోదయ అను పదానికి అర్థము చాలా గొప్పది. ఒక్కసారిగా సర్వుల పై దయ చూపుతారు. స్వర్గ స్థాపనలో ఎవ్వరూ దుఃఖితులుగా కారు. అక్కడ మంచి నంబరువన్ ఫర్నిచర్ వైభవాలు మొదలైనవన్నీ లభిస్తాయి. దుఃఖమునిచ్చే జంతువులు, దోమలు మొదలైనవేవీ ఉండవు. ఇక్కడ కూడా గొప్పవారి ఇళ్లలో ఎంతో స్వచ్ఛత, శుభ్రత కనిపిస్తుంది! అక్కడ మీరు దోమలను ఎప్పుడూ చూడరు. దోమలు

మొదలైనవి ప్రవేశించలేవు. స్వర్గములోకి ప్రవేశించే శక్తి వీటికి ఉండదు. అక్కడ మురికిని ఏర్పరుచు వస్తువులేవీ ఉండవు. సహజమైన పుష్పాలు మొదలైనవాటి సుగంధము వ్యాపించి ఉంటుంది. మీకు సూక్ష్మవతనములో బాబా అమృతమును(శూబీ రసాన్ని) త్రాపిస్తారు. ఇప్పుడు సూక్ష్మవతనములో ఏమీ లేదు. ఇవన్నీ కేవలం సాక్షాత్కారాలు మాత్రమే. వైకుంఠములో ఎంతో మంచి మంచి పుష్పాలు, పూలతోటలు మొదలైనవి ఉంటాయి. సూక్ష్మవతనములో తోటలు మొదలైనవేవీ ఉండవు. ఇవన్నీ సాక్షాత్కారాలే. ఇక్కడ కూర్చోనే మీరు సాక్షాత్కారము పొందుతారు.

పాట కూడా చాలా ఫస్ట్ క్లాస్ గా ఉంది. మాకు తండ్రి లభించారు - ఇంకేమి కావాలి? అని మీరు తెలుసుకున్నారు. అనంతమైన తండ్రి నుండి అనంతమైన వారసత్వాన్ని తీసుకుంటున్నారు. కనుక తండ్రిని స్మృతి చేయాలి. తండ్రి మతము చాలా ప్రసిద్ధమైనది. శ్రీమతము ద్వారా మనము శ్రేష్ఠాతి శ్రేష్ఠంగా అవుతాము. మిగిలినవారందరివీ ఆసులీ మతాలు. అందుకే సత్యయుగములో సదా సుఖముండేదని, లక్ష్మీనారాయణుల రాజ్యముండేదని వారికి తెలియదు. బాల్యములో వారు రాధా-కృష్ణులు. వారి చరిత్ర మొదలైనవి ఏవీ లేవు. స్వర్గంలో పిల్లలందరూ చాలా ఫస్ట్ క్లాస్ గా ఉంటారు. ఏ విషయములోనూ చాంచల్యము ఉండదు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాలప్రియస్మృతులు మరియు గుడ్ మార్నింగ్
అత్మిక పిల్లలకు ఆత్మిక తండ్రి నమస్తే.
ధారణ కొరకు ముఖ్య సారము:-

1. ఈ పురాతన ప్రపంచము నుండి ముఖమును తిప్పేసుకున్న తర్వాత మరలా ఎప్పుడూ మాయ తన వైపు మీ ముఖాన్ని తిప్పుకునే పారపాటు ఏదీ చేయరాదు. శ్రీమతమును అవజ్ఞ చేయరాదు. తండ్రి నుండి పూర్తి వారసత్వాన్ని తీసుకోవాలి.
2. తండ్రికి తమ సర్వస్వాన్ని స్వాహా చేసి పక్కా వారసులుగా తయారై సత్యయుగ ఎయిర్ కండిషన్ టెకెట్ తీసుకోవాలి. లక్ష్మము - ఉద్ధేశ్యాలను బుద్ధిలో ఉంచుకొని పురుషార్థము చేయాలి.

**వరదానము:- “శ్రేష్ఠ మతము ఆధారంతో మాయావీ సాంగత్య దోషము నుండి
అతీతంగా ఉండే శక్తి స్వరూప భవ ”**

సంబంధములో ఉన్నవారు వినడం లేదు, సాంగత్యము మంచిగా లేదు, అందువలన శక్తిశాలిగా అవ్వలేకున్నామని పిల్లలు ఫిర్యాదు చేస్తారు. శ్రేష్ఠ మతము ఆధారంతో జ్ఞాన స్వరూపము, శక్తి స్వరూపముల వరదానులుగా అయ్యి మీ స్థితిని అచలంగా చేసుకోండి. సాక్షిగా ఉండి ప్రతి ఒక్కరి పాత్రను చూడండి. మీ సతోగుణీ పాత్రలో స్థితులై ఉండండి. సదా తండ్రి సాంగత్యములో ఉంటే తమోగుణీ ఆత్మల సాంగత్య రంగు యొక్క ప్రభావము పడదు.

**నోట్స్:- “కర్మల కల్పవృక్షము కొమ్మ పై కూర్చొని కర్మలను చేస్తున్నా,
ఉపరాం స్థితిలో ఉండువారే కర్మ యోగులు ”**